



سوال

(669) قرآن کریم اور سائنس ایک تشریحی مقالہ

جواب

السلام علیکم ورحمۃ اللہ وبرکاتہ

قرآن کریم اور سائنس ایک تشریحی مقالہ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

قرآن کریم اور سائنس ایک تشریحی مقالہ

از قلم مولانا عبدالروف خاں صاحب رحمانی، محمدیہ نئی

ہم اس دعویٰ میں حق بجانب ہیں کہ قرآن کریم اور صحیح سائنس میں کسی طرح کا کوئی تضاد نہیں ہے۔ آج عموماً یہ خیال کیا جانے لگا ہے۔ کہ الہامی اور مذہبی کتابوں میں بہت سی باتیں خلاف عقل ہیں، لیکن اس نکتہ کا خیال کم رکھا جاتا ہے۔ کہ ہم کیا اور ہماری عقل کیا پھر ایسی عقل سے خدا کے خلاف لڑائی اور اس کی مذہبی کتاب سے دشمنی کہاں تک ہو زون ہو سکتی ہے۔ دراصل ہمارا مذہب دوستی اور خدا شناسی میں طریقہ ہی الٹا ہے۔ ہم مذہب کو اس لئے غلط ٹھہرا دیتے ہیں کہ فلاں مذہب کتاب میں فلاں بات غلط اور خلاف سائنس ہے۔ لہذا وہ بات غلط ہے۔ اور جب وہ بات غلط ہوئی تو خود بخود غلط نکلا حالانکہ چاہیے یوں تھا کہ پہلے ضرورت مذہب سے مطمئن ہوتے پھر عقل کے خلاف جو باتیں بظاہر معلوم ہوتی ہیں ان پر غور و خوض کرتے۔ نہ سمجھ میں آتی تو وہیں رک جاتے اور اپنی عقل کو ناقص کہہ کر خاموش ہو جاتے۔ حدیث میں آیا ہے۔ کہ انسان سوچتا ہے۔ کہ سب عالم کو اللہ تعالیٰ نے پیدا کیا تو اللہ تعالیٰ کو کس نے پیدا کیا فرمایا کے سوال کے اس نقطہ پر مرکب عقل کو لگام دینا لہجھا ہے،۔ بقول شیخ سعدی

نہ ہر جائے مرکب تو ان تاخستن کہ جاہا سپر باید انداختن

طب کی کتابوں میں ایک جگہ یہ دیکھنے میں آیا کہ شیخ الرئیس ابو علی سینا مدتوں میں اس غور میں رہا کہ قلب گرم ہے اسے اوپر ہونا چاہیے اور داغ سرد ہے اسے نیچے ہونا چاہیے۔ لیکن معاملہ برعکس ہے۔ خداوندی انتظام اور اس کی وضع و تعین کو عقل کے مطابق نہ پا کر ابو علی نے خلاف عقل ہونے کی آواز نہ اٹھائی۔ بلکہ حیران و سرگرداں ہونے کے بعد اپنی عقل کے نقصان اور اپنی راسخنی کو تاہی کا اعتراف کرتے ہوئے فقہارک اللہ احسن الخالقین۔ تلاوت کی بہر حال مذہب شناسی کے غلط طریقوں پر چل کر عقل کو بدنام کرنے کے لئے بہت سے عقل دشمنوں نے یہاں تک لکھ دیا۔ کہ مذہب سائنس کی غضب آلود نگاہوں کے سامنے ٹھہرنے کی تاب نہیں لاسکتا۔ دیکھو ہندوں لیڈروں کی تقریر کا اقتباس مندرجہ پیغام صلح



21 ستمبر 1937ء سے اس کے مقابل یورپ کے عقلاء و فضلاء کی رائیں پڑھیں جو سائنس کے علماء عصر کے پیشوا ہیں خود ان کی زبان سے سنیے مسٹر جمیس نے برٹش ایسوسی ایشن میں سائنس پر جو خطبہ پڑھا اس میں انہوں نے یہ بھی کہا کہ

تیس سال قبل سائنس کا زور اپنے علم پر تھا۔ آج سائنس کا زور اپنے جمل پر ہے۔ تیس سال قبل معجزات قابل مضحکہ تھے آج معجزات ممکن اغلب بلکہ قطعی ہیں عظمت ناپید انار کے جلوسے صحیح سائنس کو خدا تک لارہے ہیں۔ (صدق 11 مئی اس حقیقت کے پیش نظر یہ معلوم ہوتا ہے۔ کہ مذہب و خدا کی ہستی کے خلاف جس قدر اہل جمل کو سائنس کا نام لے کر کی جا رہی ہے۔ یہ قریب خوردہ ناتجربہ کار غیر محققین لوگوں کی جا بلانہ رویہ سے تعلق رکھتی ہے۔ ورنہ صحیح سائنس اور درست عقل والے محققین کی رائیں اس سے بالکل جدا ہیں۔

ایک حقیقت کا اظہار

مولانا امرت سمری مدظلہ العالی اپنے رسالہ شمع توحید کے صفحہ 24 پر تحریر فرماتے ہیں، آج سائنس کی تحقیق ہے کہ ایک انچ بھر مربع ہو اور پانی میں دس دس کروڑ کیڑے چلتے پھرتے ہیں اس کے پڑینے کے ساتھ ہی مجھے خیال گزرا۔ کہ سائنس کی تحقیق ہے۔ اس لئے اس کے آگے پرستاران عقل کا سر خم ہے۔ ورنہ اگر یہ دعویٰ قرآن کریم میں کیا گیا ہوتا تو مدعیان عقل و سائنس دنیا کے ہر کس و ناکس کے آگے یہ کہتے پھرتے نظر آتے کہ دیکھو قرآن کے غلط ہونے میں کیا شک ہے۔ دیکھو قرآن والا کہتا ہے کہ صرف انچ بھر جگہ میں سو دو سو کیڑے نہیں لاکھ دو لاکھ کیڑے نہیں کروڑ دو کروڑ کیڑے نہیں بلکہ دس دس کروڑ کیڑے رہتے ہیں۔

بھلا یہ کوئی ماننے کی بات ہے۔ اگر کسی خاص مقام کی انچ بھر جگہ میں دس کروڑ کیڑوں کا اقرار قرآن کرتا تو مان بھی لیا جاتا لیکن جب اس کا دعویٰ ہے کہ بلا امتیاز ہو اور پانی کروں کی ہر انچ برابر جگہ میں دس دس کروڑ کیڑے رہتے ہیں۔ تو اب خلاف مشاہدہ و خلاف عقل بات کو کیسے مان لیا جائے وغیرہ۔ لیکن آج چونکہ سائنس مدعی ہے اس لئے سر تسلیم خم ہے، بعد قلیل و قال مجھے یہ حقیقت گوش گزار می کرنی ہے۔ قرآن کریم کا کوئی اصول بھی عقل خالص و کامل کے خلاف نہیں، مثال کے طور پر نمبر دار چند معروضات پیش ہیں۔

دعویٰ سائنس

سورج غروب نہیں ہوتا بلکہ کسی نہ کسی جگہ ہر وقت نظر آتا ہے لیکن قرآن کہتا ہے۔ کہ آفتاب غروب ہوتا ہے۔ اور وہ بھی دلیل میں ہے

جواب۔

قرآن کریم پر یہ افترا ہے کہ وہ آفتاب کو دلدل وغیرہ میں غروب ہوتا مانتا ہے۔ قرآن کریم کا صاف ارشاد ہے۔ کہ اوٹ میں پڑ جانے سے آفتاب غروب ہوتا نظر آتا ہے لیکن جہاں آفتاب پر کوئی اوٹ نہیں ہوتی وہاں اسی گھڑی آفتاب طالع رہتا ہے، ذوالقرنین کے قصہ میں ارشاد ہے کہ غروب آفتاب کے موقع پر پہنچے تو آفتاب سیاہ رنگ کے پانی میں ان کو ڈوبتا دکھائی دیتا ہے اسکے آگے ارشاد ہے۔

حَتَّىٰ إِذَا بَلَغَ مَطْلِعَ الشَّمْسِ وَجَدَهَا تَطْلُعُ عَلَىٰ قَوْمٍ لَّمْ يَنجِلْ لَهَا مِنْ دُونِهَا بُرُجًا ۚ ۹۰ سورة الكهف ”جب طلوع آفتاب کے موقع پر پہنچے تو آفتاب کو ایک ایسی قوم پر طلوع ہوتے دیکھا جن کے لئے ہم نے آفتاب پر کوئی آڑ نہیں رکھی تھی۔“ ناظرین کرام۔ آفتاب کو اس قوم پر ہوتے دیکھا جن کے لئے ہم نے کوئی آڑ نہیں رکھی، کہ الفاظ خود گواہ ہیں کہ آفتاب کبھی غروب نہیں ہوتا البتہ جن کی اوٹ میں آفتاب پڑ جاتا ہے ان کو غروب ہونا معلوم ہوتا ہے اور جہاں اوٹ نہیں ہوتی وہاں آفتاب طالع دکھائی دیتا ہے

چونکہ ہیئت قدیم و جدید سائنس دونوں میں مسلم ہے کہ آفتاب کا کہہ دنیا سے بہت بڑا ہے اس لئے مفسرین کرام نے صاف لکھا ہے۔ کہ آفتاب کا کسی جگہ پر غروب ہوتے دیکھنا محض دیکھنے والے کی نظر کا خیال ہے۔ چنانچہ جلالین میں لکھا ہے۔



وغروبانی العین والافعی اعضم من الدنيا

اسی طرح خازن معالم ابن کثیر وغیرہ ہیں۔ میں تصریح ہے پس معلوم ہوا کہ قرآن مجید وہی نظریہ پیش کرتا ہے جیسے سائنس نے مدتوں میں حل کیا ہے۔

2 سائنس کا دعویٰ

ہے کہ زمین متحرک ہے قرآن کریم کہتا ہے کہ زمین حرکت کرتی تھی پس ہم نے پہاڑ کا میج گاڑ دیا۔ چنانچہ سورہ بناء میں کہا ہے **وَالْجِبَالُ أَوْدَادًا ۝۷** سورة النبا

جواب۔

قرآن کریم میں اگر میخوں کے گاڑنے کا ذکر موجود ہے تو حرکت کا انکار اس سے کیسے معلوم ہوا جس قدر مضبوط یہ میج گڑی ہوگی اسی قدر زمین کی حرکت کا نظام درست رہے گا اس کیونکہ خداوند کریم نے پہاڑوں کی نسبت لکھا ہے کہ وہ برابر تیزی سے حرکت کر رہے ہیں پس جس کے ساتھ مضبوط میج گڑی ہوئی ہے وہ بھی اس کے ساتھ سرعت حرکت برابر کی شریک ہوئی پس زمین کی حرکت کا انکار قرآن کریم کی طرف منسوب کرنا صحیح نہیں۔ آیت کریمہ یہ ہے

وَتَرَى الْجِبَالَ تَحْسَبُهَا جَانِدَةً وَهِيَ كَمُزْمَرٍ السَّحَابِ صُنِعَ اللَّهُ الَّذِي أَنْتَقِنَ كُلَّ شَيْءٍ إِنَّهُ خَبِيرٌ بِمَا تَفْعَلُونَ ۝۸۸ سورة النمل

”اے مخاطب تو پہاڑوں کو سمجھتا ہے کہ وہ اپنی جگہ پر گڑے اور جھے ہوئے ہیں حالانکہ سوہ تو بادلی کی طرح اڑ رہے ہیں یہ اس اللہ کی زبردست کاریگری ہے جس نے ہر شے کو مضبوط بنایا۔“

هذا ما عندي والله اعلم بالصواب

فتاویٰ شنائیہ امرتسری

جلد 2 ص 686

محدث فتویٰ